

अथ द्वितीयोऽध्यायः

पराशरः—

व्यासश्चाह महाबुद्धिर्यदत्रैव हि वस्तुनि । तच्छ्रूयतां महाभाग गदतो मम तत्त्वतः ॥ १ ॥
 कस्मिन्कालेऽल्पको धर्मो ददाति सुमहत्फलम् । मुनीनां पुण्यवादोऽभूत्कैश्चासौ क्रियते सुखम् ॥ २ ॥
 संदेहनिर्णयार्थाय वेदव्यासं महामुनिम् । ययुस्ते संशयं प्रष्टुं मैत्रेय मुनिपुङ्गवाः ॥ ३ ॥
 दद्युस्ते मुनिं तत्र जाह्नवीसलिले द्विज । वेदव्यासं महाभागमर्धस्नातं सुतं मम ॥ ४ ॥
 स्नानावसानं ते तस्य प्रतीक्षन्तो महर्षयः । तस्युस्तीरे महानद्यास्तरुण्डमुपाश्रिताः ॥ ५ ॥
 मग्नोऽथ जाह्नवीतोयादुत्थायाह सुतो मम । शूद्रस्साधुः कलिस्साधुरित्येवं शृण्वतां वचः ।
 तेषां मुनीनां भूयश्च गमज्ज स नदीजले ॥ ६ ॥

साधुसाध्विति चोत्थाय शूद्र धन्योऽसि चाब्रवीत् ॥ ७ ॥

निमग्नश्च समुत्थाय पुनः प्राह महामुनिः । योषितस्साधु धन्यास्तास्ताभ्यो धन्यतरोऽस्ति कः ॥ ८ ॥
 ततः स्नात्वा यथान्यायमाचान्तं च कृतक्रियम् । उपतस्थुर्महाभागं मुनयस्ते सुतं मम ॥ ९ ॥
 कृतसंवन्दनांश्चाह कृतासनपरिग्रहान् । किमर्थमागता यूयमिति सत्यवतीसुतः ॥ १० ॥

पराशरः—

तमूचुस्संशयं प्रष्टुं भवन्तं वयमागताः । अलं तेनास्तु तावन्नः कथ्यतामपरं त्वया ॥ ११ ॥
 कलिस्साध्विति यत्प्रोक्तं शूद्रः साध्विति योषितः । यदाहं भगवान्त्साधु धन्याश्चेति पुनःपुनः ॥
 तत्सर्वं श्रोतुमिच्छामो न चेद्गुह्यं महामुने । तत्कथ्यतां ततो हृत्स्थं पृच्छामस्त्वां प्रयोजनम् ॥ १३ ॥

अथ द्वितीयोऽध्यायः

व्यासश्चेति ॥ अत्र वस्तुनि—अल्पयत्नेन पुण्यस्कन्धप्राप्तौ ॥ १ ॥

कस्मिन्निति ॥ पुण्यवादः—पुण्यविषयविचारः ॥ २ ॥

संदेहनिर्णयार्थयेति ॥ संशयः—संशयितमर्थं प्रष्टुम् ॥ ३-५ ॥

मग्न इति ॥ शूद्रस्साधुः कलिः साधुरिति वचनम् ॥ ६ ॥

साधुसाध्विति ॥ साधुसाधु शूद्र धन्योऽसीत्युक्तिः हृदयसन्निधेः प्रत्यक्षोक्तिरिव भातीति ॥ ७ ॥

निमग्नश्चेति ॥ ताभ्यः—योषिद्वयः । कलौ साधुत्वं शूद्रे धन्यत्वं योषितां धन्यतरत्वं चेति तद्गुण-
 रतम्यादिरम्य त्रिधोक्तिः ॥ ८-१० ॥

तमिति ॥ तेन—प्राग्विवक्षितेनार्थेन, अलमस्तु—तन्निवृत्तिरस्तु ॥ ११-१३ ॥

श्रीपराशरः—

इत्युक्तो मुनिभिर्व्यासः प्रहस्येदमथाब्रवीत् । श्रूयतां भो मुनिश्रेष्ठा यदुक्तं साधुसाध्विति ॥ १४ ॥
व्यास उवाच—

यत्कृते दशभिर्वर्षैस्त्रेतायां हायनेन तत् । द्वापरे तच्च मासेन बहोरात्रेण तत्कलौ ॥ १५ ॥
तपसो ब्रह्मचर्यस्य जपादेश्च फलं द्विजाः । प्राप्नोति पुरुषस्तेन कलिस्साध्विति भाषितम् ॥ १६ ॥
ध्यायन्कृते यजन्यज्ञैस्त्रेतायां द्वापरेऽर्चयन् । यदाप्नोति तदाप्नोति कलौ संकीर्त्य केशवम् ॥ १७ ॥
धर्मोत्कर्षमतीवात्र प्राप्नोति पुरुषः कलौ । अल्पायासेन धर्मज्ञास्तेन तुष्टोऽस्म्यहं कलौ ॥ १८ ॥
व्रतचर्यापरैर्ग्राह्या वेदाः पूर्वं द्विजातिभिः । ततस्त धर्मसंप्राप्तैर्यष्टव्यं विधिवद्भूतैः ॥ १९ ॥
वृथा कथा वृथा भोज्यं वृथेज्या च द्विजन्मनाम् । पतनाय ततो भाव्यं तैस्तु संयमिभिस्सदा ॥ २० ॥
असम्यकरणे दोषस्तेषां सर्वेषु वस्तुषु । भोज्यपेयादिकं चैषां नेच्छाप्राप्तिकरं द्विजाः ॥ २१ ॥
पारतन्त्र्यं समस्तेषु तेषां कार्येषु वै यतः । जयन्ति ते निजोल्लोकान्क्लेशेन महता द्विजाः ॥ २२ ॥
द्विजशुश्रूषयैवैव पाकयज्ञाधिकारवान् । निजाञ्जयति वै लोकाञ्छूद्रो धन्यतरस्ततः ॥ २३ ॥
भक्ष्याभक्ष्येषु नास्यास्ति पेयापेयेषु वै यतः । नियमो मुनिशार्दूलास्तेनासौ साध्वितीरितः ॥ २४ ॥
स्वधर्मस्याविरोधेन नरैर्लब्धं धनं सदा । प्रतिपादनीयं पात्रेषु यष्टव्यं च यथाविधि ॥ २५ ॥
तस्यार्जने महाक्लेशः पालने च द्विजोत्तमाः । तथा सद्विनियोगे च विज्ञातं गहनं नृणाम् ॥ २६ ॥
एवमन्यैस्तथा क्लेशैः पुरुषा द्विजसत्तमाः । निजाञ्जयन्ति वै लोकान्प्राजापत्यादिकान्क्रमात् ॥ २७ ॥
योषिच्छुश्रूषणाद्भुतः कर्मणा मनसा गिरा । तद्विता शुभमाप्नोति तत्सालोक्यं यतो द्विजाः ॥ २८ ॥

इत्युक्त इति ॥ प्रहस्येति—विगस्त्विति वत् । सप्रश्नोत्तरं दत्तमप्यबुद्ध्वा पुनः पृच्छतो मुनीन् प्रति
हासः ॥ १४-१६ ॥

ध्यायन्निति ॥ कृते चित्तशुद्धिसंभवाद्वायनेन फलप्राप्तिः । त्रेतायां तदभावेऽपि चित्तशुद्ध्या यज्ञैः
फलसिद्धिः । द्वापरे तयोरभावेऽपि आचारशुद्ध्याऽर्चनेन सिद्धिः, * सन्ध्याहीनोऽशुचिर्नित्यम् * इत्यादिवच-
नात् । कलौ तु तेषामभावेऽपि भगवन्नामसंकीर्तनेनैव फलसिद्धिरिति कलिस्साधुत्वम् ॥ १७ ॥
एतदेव विवृणोति । धर्मेति ॥ अल्पायासेन—संकीर्तनादिना ॥ १८ ॥
व्रतचर्येति ॥ व्रतचर्येत्यादि शूद्रसाधुत्वस्य उपोद्घातः ॥ १९, २० ॥
असम्यकरण इति ॥ इच्छैव प्राप्तिकरी यस्य तदिच्छाप्राप्तिकरम्, इच्छया प्राप्यं न ॥ २१ ॥
अत्र हेतुः—पारतन्त्र्यमिति ॥ पारतन्त्र्यं—विधिपारतन्त्र्यम् ॥ २२ ॥
द्विजशुश्रूषयैवेति ॥ पाकयज्ञाधिकारवान्—शूद्रस्याप्यमन्त्रकपकहोमादिव्यधिकारः । अस्मै साधु-
चरितमिति शेषः ॥ २३, २४ ॥
स्वधर्मस्येति ॥ स्वधर्मस्येति स्त्रीसाधुत्वस्य प्रस्तावः । नरैः—पुंभिः ॥ २५ ॥
तस्येति ॥ गहनं—क्लेशः ॥ २६-२८ ॥

नातिक्लेशेन महता तानेव पुरुषो यथा । तृतीयं व्याहृतं तेन मया साध्विति योषितः ॥ २९ ॥
एतद्वः कथितं विप्रा यन्निमित्तमिहागताः । तत्पृच्छत यथाकामं सर्वं वक्ष्यामि वः स्फुटम् ॥ ३० ॥
ऋषयस्ते ततः प्रोचुर्यत्प्रष्टव्यं महामुने । अस्मिन्नेव च तत्प्रश्ने यथावत्कथितं त्वया ॥ ३१ ॥

पीपराशरः—

ततः प्रहस्य तानाह कृष्णद्वैपायनो मुनिः । विस्मयोत्फुल्लनयनांस्तापसांस्तानुपागतान् ॥ ३२ ॥
मयैष भवतां प्रश्नो ज्ञातो दिव्येन चक्षुषा । ततो हि वः प्रसंगेन साधुसाध्विति भाषितम् ॥ ३३ ॥
स्वल्पेन हि प्रत्यनेन धर्मस्सिध्यति वै कलौ । नरैरात्मगुणाम्भोभिः क्षालिताखिलकिल्बिषैः ॥ ३४ ॥
शूद्रैश्च द्विजशुश्रूषातत्परैर्द्विजसत्तमाः । तथा स्त्रीभिरनायासात्पतिशुश्रूषयैव हि ॥ ३५ ॥
ततस्त्रितयमप्येतन्मम धन्यतरं मतम् । धर्मसंपादने क्लेशो द्विजातीनां कृतादिषु ॥ ३६ ॥
भवद्भिर्यदभिप्रेतं तदेतत्कथितं मया । अपृष्टेनापि धर्मज्ञाः किमन्यत्क्रियतां द्विजाः ॥ ३७ ॥

पीपराशरः—

ततस्संपूज्य ते व्यासं प्रशशंसुः पुनःपुनः । यथागतं द्विजा जग्मुर्व्यासोक्तिकृतनिश्चयाः ॥ ३८ ॥
भवतोऽपि महाभाग रहस्यं कथितं मया । अत्यन्तदुष्टस्य कलेरयमेको महान्गुणः ॥ ३९ ॥
यच्चाहं भवता पृष्ठो जगतामुपसंहतिम् । प्राकृतामन्तरालां च तामप्येष वदामि ते ॥ ४० ॥

इति श्रीविष्णुपुराणे षष्ठेऽध्यायः ॥ २ ॥

अथ तृतीयोऽध्यायः

पीपराशरः—

सर्वेषामेव भूतानां त्रिविधः प्रतिसञ्चरः । नैमित्तिकः प्राकृतिकः तथैवात्यन्तिको लयः ॥ १ ॥
ब्राह्मो नैमित्तिकस्तेषां कल्पान्ते प्रतिसञ्चरः । आत्यन्तिकस्तु मोक्षाख्यः प्राकृतो द्विपरार्धकः ॥ २ ॥
त्रेय उवाच—
परार्धसंख्यां भगवन्ममाचक्ष्व यया तु सः । द्विगुणीकृतया ज्ञेयः प्राकृतः प्रतिसञ्चरः ॥ ३ ॥

नेति ॥ तानेवेति—पुरुषो यथा प्राजापत्यादिकान् प्राप्नोति तथा योषित्तानेव प्राप्नोतीत्यर्थः ॥ २९-४० ॥

इति श्रीविष्णुपुराणव्याख्याने श्रीविष्णुचिन्तीये षष्ठेऽध्यायः ॥ २ ॥

अथ तृतीयोऽध्यायः

॥ १ ॥ ब्राह्म इति ॥ प्राकृतो द्विपरार्धक इति जल्पनात् परार्धद्वयात्मके ब्रह्मायुषि पूर्णे प्रकृतौ
कार्यस्य लयः प्राकृतः ॥ २, ३ ॥

श्रीपराशरः—

स्थानात्स्थानं दशगुणमेकस्माद्गण्यते द्विज । ततोऽष्टादशमे भागे परार्धमभिधीयते ॥ ४ ॥

परार्धद्विगुणं यत्तु प्राकृतस्म लयो द्विज । तदाऽव्यक्तेऽखिलं व्यक्तं स्वहेतौ लयमेति वै ॥ ५ ॥

निमेषो मानुषो योऽसौ मात्रामात्राप्रमाणतः । तैः पञ्चदशभिः काष्ठा त्रिंशत्काष्ठाः कला स्मृता ॥ ६ ॥

नाडिका तु प्रमाणेन सा कला दश पञ्च च ॥ ७ ॥

उन्मानेनाम्भसस्सा तु पलान्यर्धत्रयोदश । मागधेन तु मानेन जलप्रस्थस्तु स स्मृतः ।

हेममाषैः कृतच्छिद्रश्चतुर्भिश्चतुरङ्गुलैः ॥ ८ ॥

नाडिकाभ्यामथ द्वाभ्यां मुहूर्तो द्विजसत्तम । अहोरात्रं मुहूर्तास्तु त्रिंशन्मासो दिनैस्तथा ॥ ९ ॥

मासैर्द्वादशभिर्वर्षमहोरात्रं तु तद्विवि । त्रिभिर्वर्षशतैर्वर्ष षष्ट्या चैवासुरद्विषाम् ॥ १० ॥

तैस्तु द्वादशसाहस्रैश्चतुर्युगमुदाहृतम् । चतुर्युगसहस्रं तु कथ्यते ब्रह्मणो दिनम् ॥ ११ ॥

स कल्पस्तत्र मनवश्चतुर्दश महामुने । तदन्ते चैव मैत्रेय ब्राह्मो नैमित्तिको लयः ॥ १२ ॥

तस्य स्वरूपमत्युग्रं मैत्रेय गदतो मम । शृणुष्व प्राकृतं भूयस्तव वक्ष्याम्यहं लयम् ॥ १३ ॥

चतुर्युगसहस्रान्ते क्षीणप्राये महीतले । अनावृष्टिरतीवोग्रा जायते शतवार्षिकी ॥ १४ ॥

ततो यान्यल्पसाराणि तानि सत्त्वान्यशेषतः । क्षयं यान्ति मुनिश्रेष्ठ पार्थिवान्यनुपीडनात् ॥ १५ ॥

स्थानात् स्थानमिति ॥ * एकं दश शतमस्मात्सहस्रमयुतं ततः परं लक्षम् । प्रयुतं कोटिमयार्बुद-
मब्जं खर्वं ततो निखर्वं च ॥ तस्मान्महासरोजं शङ्कुं सरितां पतिं ततो मध्यम् । अन्त्यं परार्धमाहुर्व्योत्तरं
दशगुणं हि वै तज्ज्ञाः ॥ एवं द्विपरार्धमानुषवत्सरे तु महासंहारः ॥ ४, ५ ॥

निमेष इत्यादि ॥ यः प्रागुक्तो निमेषः असौ मात्रैर्युच्यते, मात्राप्रमाणत्वात् । एकमात्रलध्ववक्षरो-
च्चारणकालसंमितो ह्यसौ ॥ ६, ७ ॥

उन्मानेनेति ॥ तुल्या मितस्याम्भसः पलानि, अर्धत्रयोदश—अर्धं त्रयोदशं येषां तानि अर्धत्रयोदश,
सार्धद्वादशेत्यर्थः । सा नाडिका—उपचारात्तैर्नाडिका ज्ञातव्येत्यर्थः । कथमित्याह—हेमेति । हेममाषैः—माषः पञ्चगुञ्जा-
मानम् । जलस्यैतत्सार्द्धं पलद्वादशकं मगधदेश्यं प्रस्थं पूरयति । स च प्रस्थश्चतुर्गुणस्तन्नाडीज्ञापक इति शेषः ।
यथा ह वायुः—* उन्मानेनाम्भसश्चापि पलान्यर्धत्रयोदश । मागधेन तु मानेन जलप्रस्थो विधीयते । एवं
चाप्युदकप्रस्थाश्चत्वारो नाडिका घटः । हेममाषैः कृतच्छिद्रश्चतुर्भिश्चतुरङ्गुलैः ॥ इति । एवं चतुर्माषसुवर्णरचित-
चतुरङ्गुलसूचीकृताधश्छिद्रादाढकजलपूर्णत्वं चाशत्पलपरिमाणान्नाड्यात्तच्छिद्रेण पञ्चाशत्पलं जलं यावता कालेन
निस्सरति तावत्कालो नाडीयुक्तं भवति । अथवा अहोरात्रे जलस्य पूरणं निस्सरणं वा षष्टिवारं यथा स्यात्
तथा तत्पात्रमानं कार्यम् । अन्ये तु चतुर्माषहेमनिर्मितया चतुरङ्गुलया सूच्या कृतच्छिद्रे सार्धद्वादशपले ताम्रपात्रे
तत्प्रमाणं जलं तच्छिद्रेण यावता कालेन प्रविशति स काल एका नाडिका, तानि पलानि मागधमानेन
जलप्रस्थ इति वर्णयन्ति । कृतच्छिद्रैरिति च पठन्ति । तत्रायमन्वयः—सा नाडिका चतुर्भिर्हेममाषैः कृतच्छिद्रै-
र्निष्पन्नान्यम्भसोऽर्धत्रयोदशपलानीति ॥ ८—१५ ॥

ततः स भगवान्विष्णु रुद्ररूपधरोऽव्ययः । क्षयाय यतते कर्तुमात्मस्था स्सकलाः प्रजाः ॥ १६ ॥
ततस्स भगवान्विष्णुर्भानोस्सप्तसु रश्मिषु । स्थितः पिबत्यशेषाणि जलानि मुनिसप्तम ॥ १७ ॥
पीत्वाऽम्भांसि समस्तानि प्राणिभूमिगतान्यपि । शोषं नयति मैत्रेय समस्तं पृथिवीतलम् ॥ १८ ॥
समुद्रान्सरितः शैलनदीप्रस्रवणानि च । पातालेषु च यत्तोयं तत्सर्वं नयति क्षयम् ॥ १९ ॥
ततस्तस्यानुभावेन तोयाहारोपबृंहिताः । त एव रश्मयस्सप्त जायन्ते सप्त भास्कराः ॥ २० ॥
अधश्चोर्ध्वं च ते दीप्ता स्ततस्सप्त दिवाकराः । दहन्त्यशेषं त्रैलोक्यं सपातालतलं द्विज ॥ २१ ॥
दह्यमानं तु तैर्दीप्तैस्त्रैलोक्यं द्विज भास्करैः । साद्रिनद्यर्णवाभोगं निस्त्रेहमभिजायते ॥ २२ ॥
ततो निर्दग्धवृक्षाम्बुत्रैलोक्यमखिलं द्विज । भवत्येषा च वसुधा कूर्मपृष्ठोपमाकृतिः ॥ २३ ॥
ततः कालाग्निरुद्रोऽसौ भूत्वा सर्वहरोऽनलः । शेषाहिश्चाससंभूतः पातालानि दहत्यधः ॥ २४ ॥
पातालानि समस्तानि स दग्ध्वा ज्वलनो महान् । भूमिमभ्येत्य सकलं बभस्ति वसुधातलम् ॥ २५ ॥
भुवर्लोकं ततस्सर्वं स्वर्लोकं च सुदारुणः । ज्वालामालामहावर्तस्तत्रैव परिवर्तते ॥ २६ ॥
अम्बरीषमिवाभाति त्रैलोक्यमखिलं तदा । ज्वालावर्तपरीवारमुपक्षीणचराचरम् ॥ २७ ॥
ततस्तापपरीतास्तु लोकद्वयनिवासिनः । कृ(ह)ताधिकारा गच्छन्ति महर्लोकं महामुने ॥ २८ ॥
तस्मादपि महातापतप्ता लोकात्ततः परम् । गच्छन्ति जनलोकं ते दशवृत्त्या परैषिणः ॥ २९ ॥
ततो दग्ध्वा जगत्सर्वं रुद्ररूपी जनार्दनः । मुखनिश्चासजान्मेघान्करोति मुनिसत्तम ॥ ३० ॥
ततो गजकुलप्रख्यास्तटित्वन्तोऽतिनादिनः । उत्तिष्ठन्ति तथा व्योम्नि घोरास्संवर्तका घनाः ॥ ३१ ॥
केचिन्नीलोत्पलश्यामाः केचित्कुमुदसन्निभाः । धूम्रवर्णा घनाः केचित्केचित्पीताः पयोधराः ॥ ३२ ॥
केचिद्रासभवर्णाभा लाक्षारसनिभास्तथा । केचिद्वैडूर्यसंकाशा इन्द्रनीलनिभाः क्वचित् ॥ ३३ ॥
शङ्खकुन्दनिभाश्चान्ये जात्यञ्जननिभाः परे । इन्द्रगोपनिभाः केचित्ततश्शिखिनिभास्तथा ॥ ३४ ॥
मनश्शिलाभाः केचिद्वै हरितालनिभाः परे । चाषपत्रनिभाः केचिदुत्तिष्ठन्ते महाघनाः ॥ ३५ ॥

तत इति ॥ क्षयाय रुद्ररूपधरो भूत्वा ॥ १६ ॥

तत इति ॥ सप्त रश्मयः—* सुषुम्णो हरिकेशश्च विश्वकर्मा तथैव च । विश्वव्यचा स्वधा संयद्वसुर-
वर्गवसुस्तथा ॥ इत्युक्ताः ॥ १७—१९ ॥ तत इति ॥ भास्कराः—आरोगे आज इत्यादयः ॥ २०—२४ ॥

पातालानीति ॥ बभस्ति—भक्षयति । भस—भक्षणदीप्त्योः ॥ २५, २६ ॥

अम्बरीषमिवेति ॥ अम्बरीषं—भर्जनभाण्डम् ॥ २७ ॥

तत इति ॥ कृताधिकाराः—मन्वादयः । दशवृत्त्या—सप्त पातालानि त्रयो लोका इति दश, तेष्व-
वृत्त्या—वृत्त्यभावेन । यद्वा, तावदशाया आवृत्त्या । परैषिणः—परस्थानैषिणः । अथवा त्रैलोक्ये ये कृताधि-
कारा मन्वाद्याः ते हृताधिकाराः भोगात्प्रक्षीणतद्देशभोगप्रकर्माणः सन्तो महर्लोकं प्राप्य तस्मादपि तप्तात्तल्लोक-
वासिभिस्सह सशरीराः जनलोकं यान्ति । तेषां मध्ये ये परैषिणः—परं प्राप्नुमिच्छवस्ते दशवारावृत्त्यैव क्रमात्त-

केचित्पुरवराकाराः केचित्पर्वतसन्निभाः । कूटागारनिभाश्चान्ये केचित्स्थलनिभा घनाः ॥ ३६ ॥
 महारावा महाकायाः पूरयन्ति नभःस्थलम् । वर्षन्तस्ते महासारास्तमग्निमतिभैरवम् ।
 शमयन्त्यखिलं विप्र त्रैलोक्यान्तरधिष्ठितम् ॥ ३७ ॥
 नष्टे चाग्रौ च सततं वर्षमाणा ब्रह्मर्निशम् । प्रावयन्ति जगत्सर्वमम्भोभिर्मुनिसत्तम ॥ ३८ ॥
 धाराभिरतिमात्राभिः प्रावयित्वाऽखिलां भुवम् । भुवर्लोकं तथैवोर्ध्वं प्रावयन्ति हि ते द्विज ॥ ३९ ॥
 अन्धकारीकृते लोके नष्टे स्थावरजङ्गमे । वर्षन्ति ते महामेघा वर्षाणामधिकं शतम् ॥ ४० ॥
 एवं भवति कल्पान्ते समस्तं मुनिसत्तम । वायुदेवस्य माहात्म्यान्नित्यस्य परमात्मनः ॥ ४१ ॥
 इति श्रीविष्णुपुराणे षष्ठेऽध्यायः ॥ ३ ॥

अथ चतुर्थोऽध्यायः

श्रीपराशरः—

सप्तर्षिस्थानमाक्रम्य स्थितेऽम्भसि महामुने । एकार्णवं भवत्येतत् त्रैलोक्यमखिलं ततः ॥ १ ॥
 मुखनिश्वासजो विष्णोर्वायुस्ताञ्जलदांस्ततः । नाशयन्वाति मैत्रेय वर्षाणामपरं शतम् ॥ २ ॥
 सर्वभूतमयोऽचिन्त्यो भगवान्भूतभावनः । अनादिरादिर्विश्वस्य पीत्वा वायुमशेषतः ॥ ३ ॥
 एकार्णवे ततस्तस्मिञ्छेषशय्यागतः प्रभुः । ब्रह्मरूपधरश्चेते भगवानादिकृद्भरिः ॥ ४ ॥
 जनलोकगतैस्सिद्धैस्सनकाद्यैरभिष्टुतः । ब्रह्मलोकगतैश्चैव चिन्त्यमानो मुमुक्षुभिः ॥ ५ ॥

परसत्यप्राप्तिद्वारा ततः परमीश्वरं विशन्ति । अन्ये त्रैलोक्यस्था जीवाः स्वात्मनि संलीयन्ते । यथाह वायुः—
 * पितृभिर्मुनिभिश्चैव सायैस्सप्तर्षिभिस्तथा । यज्वानश्चैव येऽप्यन्ये तद्भक्ताश्चैव तैस्सह । महर्लोकं गमिष्यन्ति त्यक्त्वा
 त्रैलोक्यमीश्वराः । महर्लोकं परित्यज्य गणास्तेऽपि चतुर्दश । सशरीराश्च यान्त्यन्ये जनलोकं सहानुगैः । एवं
 देवास्सपितर ऋषयो मानवाश्च ये । मित्रैस्सहोर्ध्वं गच्छन्ति व्यावर्त्तन्ते च तैस्सह । जनलोकात्सुरास्सर्वे दश-
 कल्पान्पुनःपुनः । पर्यायकाले संप्राप्ते संभूतानि धनेष्विह । अवश्यभाविनाऽर्थेन संवध्यन्ते तथा तु ते । निवर्त्तन्ते
 तथा वृत्त्या तेषां सद्यो न निस्तरः । महर्जनं चापि जनात्तपं च ह्येकान्ततस्तानि भवन्ति सत्ये । मन्धन्तराणां
 परिषर्तनानि मुञ्चन्ति सत्येन तपोऽवराणि । तपोभियोगाद्विषयप्रहाणाद्विशन्ति तेऽपीश्वरमेव देवम् ॥ इति । * अथात्मनि
 महातेजास्सर्वमाधाय सर्वकृत् । ततस्स रात्रिं स्वपिति तमस्येकार्णवे जले ॥ इति । ह्युताधिकारा गच्छन्तीति च
 पाठः ॥ २८-४१ ॥

इति श्रीविष्णुपुराणव्याख्याने श्रीविष्णुचितीये षष्ठेऽध्यायः ॥ ३ ॥

अथ चतुर्थोऽध्यायः

॥ १-३ ॥ एकार्णवं इति ॥ ब्रह्मरूपधरः इति प्रथमांशे व्याख्यातम् । ननूत्तरत्र ब्रह्मादीनां
 शुभाश्रयत्वं निषिध्यते । तत्कथमत्र ब्रह्मरूपधरस्य मुमुक्षुभिर्निश्चित्यमानत्वम् ? उच्यते—धारणासिध्यर्थं तत्र शुभाश्रय
 उक्तः । निष्पन्नसमाधीनां तु जगद्रूपतया भगवदनुसन्धानमविरुद्धम् । यथा * मत्तत्सर्वमहं सर्वम्, * अहं
 मनुरभवम् * इत्यादि । किं च परशुरामकल्क्यादिवदनुप्रवेशावतारत्वाच्च न विरोधः ॥ ४, ५ ॥

आत्ममायामयीं दिव्यां योगनिद्रां समास्थितः । आत्मानं वासुदेवाख्यं चिन्तयन्मधुसूदनः ॥ ६ ॥
 एष नैमित्तिको नाम मैत्रेयः प्रतिसञ्चरः । निमित्तं तत्र यच्छेते ब्रह्मरूपधरो हरिः ॥ ७ ॥
 यदा जागर्ति सर्वात्मा स तदा चेष्टते जगत् । निमीलत्येतदखिलं मायाशय्यां गतेऽच्युते ॥ ८ ॥
 पद्मयोनेर्दिनं यत्तु चतुर्युगसहस्रवत् । एकार्णवीकृते लोके तावती रात्रिरिष्यते ॥ ९ ॥
 ततः प्रबुद्धो रात्र्यन्ते पुनस्सृष्टिं करोत्यजः । ब्रह्मस्वरूपधृग्विष्णुर्यथा ते कथितं पुरा ॥ १० ॥
 इत्येष कल्पसंहारोऽवान्तरप्रलयो द्विज । नैमित्तिकस्ते कथितः प्राकृतं शृण्वतः परम् ॥ ११ ॥
 अनावृष्ट्यादिसंपर्कात्कृते संक्षालने मुने । समस्तेष्वेव लोकेषु पातालेष्वखिलेषु च ॥ १२ ॥
 महदादेर्विकारस्य विशेषान्तस्य संक्षये । कृष्णेच्छाकारिते तस्मिन्प्रवृत्ते प्रतिसञ्चरे ॥ १३ ॥
 आपो ग्रसन्ति वै पूर्वं भूमेर्गन्धात्मकं गुणम् । आचगन्धा ततो भूमिः प्रलयत्वाय कल्पते ॥ १४ ॥
 प्रणष्टे गन्धतन्मात्रे भवत्युर्वी जलात्मिका । आपस्तदा प्रवृद्धास्तु वेगवत्यो महास्वनाः ॥ १५ ॥
 सर्वमापूरयन्तीदं तिष्ठन्ति विचरन्ति च । सलिलेनोर्मिमालेन आलोकान्तात्समन्ततः ॥ १६ ॥
 अपामपि गुणो यस्तु ज्योतिषा पीयते तु सः । नश्यन्त्यापस्ततस्ताश्च रसतन्मात्रसंक्षयात् ॥ १७ ॥
 ततश्चापो हूतसा ज्योतिष्ट्वं प्राप्नुवन्ति वै । अग्रवस्थे तु सलिले तेजसा सर्वतो वृते ॥ १८ ॥
 स चाग्निस्सर्वतो व्याप्य चादत्ते तज्जलं तथा । सर्वमापूर्यतेऽर्चिर्भिस्तदा जगदिदं शनैः ॥ १९ ॥
 अर्चिर्भिस्संवृते तस्मिस्तिर्यगूर्ध्वमधस्तदा । ज्योतिषोऽपि परं रूपं वायुरग्निं प्रभाकरम् ॥ २० ॥
 प्रलीने च ततस्तस्मिन्वायुभूतेऽखिलात्मनि । प्रणष्टे रूपतन्मात्रे हूतरूपो विभावसुः ॥ २१ ॥
 प्रशाम्यति तदाऽज्योतिर्वायुर्दोष्यते महान् । निरालोके तथा लोके वायवस्थे च तेजसि ॥ २२ ॥

आत्मेति ॥ आत्ममायामयी—मूलप्रकृत्यभिमानिदेवताम् । योगनिद्रां—योगरूपां निद्राम् । एतद्विवृणोति
 आत्मानं चितयन्निति ॥ ६ ॥

एष इति ॥ यत् निमित्तं तत्रेति । तत्र—ब्रह्मणो दिनान्ते ॥ ७—११ ॥

अनावृष्टीत्यादि ॥ समस्तेषु लोकेषु पातालेषु च संक्षालने—नाशे कृते ॥ १२ ॥

महदादेरिति ॥ तस्मिन्—प्राकृते प्रतिसञ्चरे महदादेर्विशेषान्तस्य विकारस्य संक्षये च प्रवृत्ते—प्रस्तुते ॥
 १३ ॥ आप इत्यादि ॥ प्रलयत्वाय—प्रकृष्टो लयो यस्याः सा प्रलया, तद्वावाय ॥ १४ ॥

प्रणष्ट इति ॥ गन्धतन्मात्रे—अत्र तन्मात्रग्रहणं विशेषस्याप्युपलक्षणम् ॥ १५ ॥

सर्वमिति ॥ सलिलेन—ओषेन, आलोकान्तात्—लोकान्तं यावत् । आलोकस्तेजो वा ॥ १६—२१ ॥

प्रशाम्यतीति ॥ अज्योतिरिति पदच्छेदः । तच्च वायुविशेषणम् । ज्योतिर्विरोधी ॥ २२ ॥

ततस्तुमुलमासाद्य वायुस्संभवमात्मनः । ऊर्ध्वं चाधश्च तिर्यक्च दोधवीति दिशो दश ॥ २३ ॥

वायोरपि गुणं स्पर्शमाकाशो ग्रसते ततः । प्रशाम्यति ततो वायुः सं तु तिष्ठत्यनावृतम् ॥ २४ ॥

अरूपरसमस्पर्शमगन्धं न च मूर्तिमत् । सर्वमापूरयच्चैव सुमहत्तत्प्रकाशते ॥ २५ ॥

परिमण्डलं च सुषिरमाकाशं शब्दलक्षणम् । शब्दमात्रं तदाकाशं सर्वमावृत्य तिष्ठति ॥ २६ ॥

ततश्शब्दगुणं तस्य भूतादिर्ग्रसते पुनः । भूतेन्द्रियेषु युगपद्भूतादौ संस्थितेषु वै ॥ २७ ॥

अभिमानात्मको ह्येष भूतादिस्तामसस्मृतः । भूतादिं ग्रसते चापि महान्वै बुद्धिलक्षणः ॥ २८ ॥

उर्वी महांश्च जगतः प्रान्तेऽन्तर्बाह्यतस्तथा ॥ २९ ॥

एवं सप्त महाबुद्धे क्रमात्प्रकृतयस्स्मृताः । प्रत्याहारे तु तास्सर्वाः प्रविशन्ति परस्परम् ॥ ३० ॥

येनेदमावृतं सर्वमण्डमप्यु प्रलीयते । सप्तद्वीपसमुद्रान्तं सप्तलोकं सपर्वतम् ॥ ३१ ॥

उदकावरणं यच्च ज्योतिषा पीयते तु तत् । ज्योतिर्वायौ लयं याति यात्याकाशे समीरणः ॥ ३२ ॥

आकाशं चैव भूतादिर्ग्रसते तं तथा महान् । महान्तमेभिस्सहितं प्रकृतिर्ग्रसते द्विज ॥ ३३ ॥

गुणसाम्यमनुद्रिक्तमन्यूनं च महामुने । प्रोच्यते प्रकृतिर्हेतुः प्रधानं कारणं परम् ॥ ३४ ॥

इत्येषा प्रकृतिस्सर्वा व्यक्ताव्यक्तस्वरूपिणी । व्यक्तस्वरूपमव्यक्ते तस्मान्मैत्रेय लीयते ॥ ३५ ॥

एकश्शुद्धोऽक्षरो नित्यस्सर्वव्यापी तथा पुमान् । सोऽप्यंशस्सर्वभूतस्य मैत्रेय परमात्मनः ॥ ३६ ॥

तत इति ॥ तुमुलं—सशब्दम् । आत्मनः संभवं—स्वम् ॥ २३, २४ ॥

अरूपमिति ॥ न च मूर्तिमत्—निरवयवम्, अहंकारावच्छिन्नतया परिमाणनिषेधायोगात् ॥ २५, २६ ॥

तत इति ॥ भूतादिशब्देन त्रिविधाहंकारस्य ग्रहणम् ॥ २७, २८ ॥

उर्वीत्यादि ॥ उर्वी महांश्च अन्तः—अण्डस्यान्तः स्थितस्य जगतः प्रान्ते—चरमकोट्यां प्रथमकोट्यां च, तथा बाह्यतः—अण्डाद्बहिरपि, तथा—पृथिव्येकप्रान्ते महानितरप्रान्ते ॥ २९ ॥

एवमिति ॥ अयमावरणलयविषयः श्लोकः । महदादयः सप्त क्रमादहंकारादीनां प्रकृतयः स्मृताः । ताः प्रत्याहारे तु परस्परं स्वं कारणम् एवं—पूर्वोक्तलयक्रमेण प्रविशन्ति ॥ ३० ॥

एतदेव प्रपञ्चयति—येनेति ॥ एवंभूतमिदमण्डं येनावृतं तत्पृथिव्यावरणमप्यु लीयते ॥ ३१, ३४ ॥

इत्येषा प्रकृतिरिति ॥ व्यक्ताव्यक्तमपि प्रकृतिद्रव्यमेव न द्रव्यान्तरम् । तस्माद्व्यक्तमव्यक्ते लीयते । तस्या इति पाठे स्वरूपमित्यनुषङ्गः ॥ ३५ ॥

एक इति ॥ एकः शुद्धः—प्रकृतिवदनेकत्वानर्हः वैचित्र्यानर्हश्च, अनेकत्वबोधकवैचित्र्यानर्हसत्त्वादि-गुणमयत्वाभावात् । अत एकाक्षरो नित्यश्च । तत्र हेतुमाह—सर्वव्यापीति । सूक्ष्मत्वात्प्रकृतेरपि व्यापनस्वभावः । सोऽपि पुमान् परमात्मनोऽंशः, यथा प्रकृतिः । अत्र लयस्थानत्वेन प्रकृतेः प्रकृतत्वात् प्रमत्तात् पुरुषपरमात्मनोः प्रस्तावः ॥ ३६ ॥

न सन्ति यत्र सर्वेशे नामजात्यादिकल्पनाः । सत्तामात्रात्मके ज्ञेये ज्ञानात्मन्यात्मनः परे ॥ ३७ ॥
तद्वत् परमं धाम परमात्मा स चेश्वरः । स विष्णुस्सर्वमेवेदं यतो नावर्तते यतिः ॥ ३८ ॥
प्रकृतिर्या मयाऽऽख्याता व्यक्ताव्यक्तस्वरूपिणी । पुरुषश्चाप्युभावेतौ लीयते परमात्मनि ॥ ३९ ॥
परमात्मा च सर्वेषामाधारः परमेश्वरः । विष्णुनामा स वेदेषु वेदान्तेषु च गीयते ॥ ४० ॥
प्रवृत्तं च निवृत्तं च द्विविधं कर्म वेदिकम् । ताभ्यामुभाभ्यां पुरुषैस्सर्वमूर्तिस्स इज्यते ॥ ४१ ॥
ऋग्यजुस्सामभिर्मार्गैः प्रवृत्तैरिज्यते ह्यसौ । यज्ञेश्वरो यज्ञपुमान्पुरुषैः पुरुषोत्तमः ॥ ४२ ॥
ज्ञानात्मा ज्ञानयोगेन ज्ञानमूर्तिस्स चेज्यते । निवृत्ते योगिभिर्मार्गैः विष्णुर्मुक्तिकलप्रदः ॥ ४३ ॥
ह्रस्वीर्धण्डुतैर्यत् किञ्चिदस्त्वभिगीयते । यच्च वाचामविष्यं तत्सर्वं विष्णुरव्ययः ॥ ४४ ॥
व्यक्तस्स एव चाव्यक्तस्स एव पुरुषोत्तमः । परमात्मा च विश्वात्मा विश्वरूपधरो हरिः ॥ ४५ ॥

परमाह—न सन्तीति ॥ नन्वेतद्व्यवचनात् पुरुषस्य परमात्मैकद्रव्यत्वं स्यात् । नैवम् । * समस्त-
यरहितम् * स सर्वभूतप्रकृतिं विकारान्, * विष्णुस्तमस्तेन्द्रियदेहदेही, * क्षेत्रज्ञशक्तिः * सा वेष्टिता, * नित्यो-
पेत्यानाम् * पृथगात्मानं प्रेरितारं च मत्वा, * उत्तमः पुरुषस्त्वन्यः * इत्यादिभिस्तपोरत्यन्तवैरक्षय्यस्योक्तत्वात् ।
तथमेशत्वमित्याशङ्क्य * प्रकाशादिवन्नैवं परः * इत्यादिना सूत्रकारः प्रकाशजातिगुणदेहवदात्मनोऽपि शरीर-
भूतस्य तिष्ठतः परमात्मैकदेहत्वात् अंशत्वमुपपादितवान् । सत्तामात्रात्मक इति विकारनिषेधः । ज्ञेये—* नारायणं
महाज्ञेयम् * इत्यादिना । आत्मनः परे—* यस्यात्मा शरीरमिति शरीरत्वेनोक्तत्वात् बद्धान्मुक्ताच्चात्मनोऽत्यन्त-
विलक्षणे । प्रकाशतद्वतोरेव जगद्ब्रह्मणोऽशरीरशरीरभावस्त्राभाविकः न जीववत्कर्मकृतः । * तत्पुरुषस्य विश्व-
माजानमग्रे * वेदात्मशक्तिं स्वाच्छरीरात् इत्यादेः ॥ ३७, ३८ ॥

प्रकृतिरित्यादि ॥ प्रकृतेः परमात्मनि लयः पुरुषे लयद्वारा, * अव्यक्तमक्षरे लीयते अक्षरं तमसि
लीयते तमः परे देव एकीभवति * इति श्रुतेः ॥ ३९ ॥

परमात्मेति ॥ विष्णुनामा स वेदेषु वेदान्तेषु च गीयते—विष्णुनामा स एव परमेश्वरो वेदेषु वेदान्तेषु
च सद्ब्रह्मादिशब्दैर्गीयते ॥ ४० ॥

प्रवृत्तमिति ॥ कथमिन्द्रादियागैरस्येज्यत्वमित्यत्राह सर्वमूर्तिरिति ॥ ४१, ४२ ॥

ज्ञानात्मेति ॥ ज्ञानात्मा—ज्ञानस्वरूपः । ज्ञानमूर्तिः—ज्ञानात्मिका मूर्तिर्विग्रहो यस्य । निवृत्ते मार्गे
ज्ञानयोगेन—ज्ञानयोगप्रधानेन कर्मणा इज्यते । मुक्तिकलप्रदः—निवृत्तिमार्गेणैष्ट एव ॥ ४३ ॥

ह्रस्वेति ॥ ह्रस्वादिशब्दैरभिधेयमचिद्वस्तु । वाचामविष्यं निद्वस्तु । तत्सर्वं विष्णुः—तदात्मकम् ॥ ४४ ॥

व्यक्तमिति ॥ व्यक्तादिसामानाधिकरण्यहेतुर्विश्वात्मा विश्वरूपधर इति । पुरुषः कार्यकारणरूपो-
पावस्थः । परमात्मा मुक्तः । व्यक्तं स एव चाव्यक्तमिति च पाठः ॥ ४५ ॥

गर्भजन्मजराज्ञानमृत्युनारकजं तथा । दुःखं सहस्रशो भेदैर्भिद्यते मुनिसत्तम ॥ ९ ॥
 सुकुमारतनुर्गर्भं जन्तुर्वहुमलावृते । उल्बसंवेष्टितो भृशपृष्ठग्रीवास्थिसंहतिः ॥ १० ॥
 अत्यम्लकटुतीक्ष्णोष्णलवणैर्मातृभोजनैः । अत्यन्ततापैरत्यर्थं वर्धमानातिवेदनः ॥ ११ ॥
 प्रसारणाकुञ्चनादौ गाङ्गानां प्रशुरात्मनः । शक्रन्मूत्रमहापङ्कशासी सर्वत्र पीडितः ॥ १२ ॥
 निरुच्छ्वासः सचैतन्यस्मरञ्जन्मशतान्यधः । आस्ते गर्भेऽतिदुःखेन निजकर्मनिबन्धनः ॥ १३ ॥
 जायमानः प्रीयासृङ्मूत्रशुक्लाविलाननः । प्राजापत्येन वातेन पीड्यमानास्थिबन्धनः ॥ १४ ॥
 अधोमुखो वै क्रियते प्रबलैस्सूतिमारुतैः । क्लेशाग्निष्क्रान्तिमाप्नोति जठराण्मातुरातुरः ॥ १५ ॥
 मूर्च्छामवाप्य महतीं संस्पृष्टो बाह्यवायुना । विज्ञानभ्रंशमाप्नोति जातश्च मुनिसत्तम ॥ १६ ॥
 कण्टकैरिव तुन्नाङ्गः क्रकचैरिव दारितः । पूतिव्रणान्निपतितो धरण्यां क्रिमिको यथा ॥ १७ ॥
 कण्डूयनेऽपि चाशक्तः परिवर्तेऽप्यनीश्वरः । स्नानपानादिकाहारमप्याप्नोति परेच्छया ॥ १८ ॥
 अशुचिप्रस्तरे सुप्तः कीटदंशादिभिस्तथा । भक्ष्यमाणोऽपि नैवेषां समर्थो विनिवारणे ॥ १९ ॥
 जन्मदुःखान्यनेकानि जन्मनोऽनन्तराणि च । बालभावे यदाप्नोति ह्याधिभौतादिकानि च ॥ २० ॥
 अज्ञानतमसाच्छन्नो मृदान्तःकरणो नरः । न जानाति कुतः कोऽहं काहं गन्तां किमात्मनः ॥ २१ ॥
 केन बन्धेन बद्धोऽहं कारणं किमकारणम् । किं कार्यं किमकार्यं वा किं वाच्यं किं च नोच्यते ॥
 को धर्मः कश्च वाऽधर्मः कस्मिन्वर्तेऽथ वा कथम् । किं कर्तव्यमकर्तव्यं किं वा किं गुणदोषवत् ॥
 एवं पशुसमैर्भूदैरज्ञानप्रभवं महत् । अवाप्यते नरेर्दुःखं शिश्रोदरपराधणैः ॥ २४ ॥

गर्भेति ॥ नारकजं—नरकजम् । * स्यान्नारकस्तु नरकः * इत्यमरः ॥ ९ ॥

सुकुमारेति ॥ उल्बम्—गर्भवेष्टनचर्म ॥ १०—१३ ॥

जायमान इति ॥ प्राजापत्येन—ब्रह्मणा नियुक्तेन गात्रसंकोचकेन, * तस्माज्ज्यायान् सगर्भः कनीयांसं सूतियोनिमजानानो हिनस्ति ब्रह्मणा हि स कृतः * इति श्रुतेः ॥ १४ ॥

अधोमुख इति ॥ सूतिमारुतैः—सूत्यर्थं गर्भप्रेरकैः ॥ १५, १६ ॥

कण्टकैरिति ॥ तुन्नाङ्गः—व्यथितदेहः । पूतिव्रणात्—दुर्गन्धव्रणात् ; योनेरित्यर्थः ॥ १७—१९ ॥

जन्मेति ॥ कण्डूयनेत्यादिनोक्तानि जन्मनोऽनन्तराणि । कीटदंशादिभिः बालभावे यदाप्नोति तदप्यनेकमिति शेषः ॥ २० ॥

कामान्धत्वादाधिक्याद्यौवने अज्ञानजं दुःखं विशिष्याह—अज्ञानेत्यादिना ॥ २१ ॥

केनेति ॥ कार्यं—कारणजन्यम् ॥ २२ ॥

को धर्म इति ॥ क वा—कस्मिन्वा वर्ते ? तत्सर्वं च कथमिति न जानातीति पूर्व्वेणान्वयः ॥ २३, २४ ॥

व्यक्ताव्यक्तात्मिका तस्मिन्प्रकृतित्संप्रलीयते । पुरुषश्चापि मैत्रेय व्यापिन्यव्याहतात्मनि ॥ ४६ ॥
 द्विपरार्धात्मकः कालः कथितो यो मया तव । तदहस्तस्य मैत्रेय विष्णोरीशस्य कथ्यते ॥ ४७ ॥
 व्यक्ते च प्रकृतौ लीने प्रकृत्यां पुरुषे तथा । तत्र स्थिते निशा चास्य तत्प्रमाणा महामुने ॥ ४८ ॥
 नैवाहस्तस्य न निशा नित्यस्य परमात्मनः । उपचारस्तथाऽप्येष तस्येशस्य द्विजोच्यते ॥ ४९ ॥
 इत्येष तव मैत्रेय कथितः प्राकृतो लयः । आत्यन्तिकमथो ब्रह्मन्निबोध प्रतिसञ्चरम् ॥ ५० ॥
 इति श्रीविष्णुपुराणे षष्ठेऽध्यायः ॥ ४ ॥

अथ पञ्चमोऽध्यायः

श्रीपराशरः—

आध्यात्मिकादि मैत्रेय ज्ञात्वा तापत्रयं बुधः ॥ उत्पन्नज्ञानवैराग्यः प्राप्नोत्यात्यन्तिकं लयम् ॥ १ ॥
 आध्यात्मिकोऽपि द्विविधः शरीरो मानसस्तथा । शरीरो बहुभिर्भेदैर्भिद्यते श्रूयतां च सः ॥ २ ॥
 शिरोरोगप्रतिश्यायज्वरशूलभगंदैरः । गुल्मार्शश्चयथुश्चासच्छर्द्यादिभिरनेकधा ॥ ३ ॥
 तथाक्षिरोगातीसारकुष्ठाङ्गामयसंज्ञितैः । भिद्यते देहजस्तापो मानसं श्रोतुमर्हसि ॥ ४ ॥
 कामक्रोधभयद्वेषलोभमोहविषादजः । शोकास्रयावमानेर्ण्यामात्सर्यादिमयस्तथा ॥ ५ ॥
 मानसोऽपि द्विजश्रेष्ठ तापो भवति नैकधा । इत्येवमादिभिर्भेदैस्तापो ह्याध्यात्मिकः स्मृतः ॥ ६ ॥
 मृगपक्षिमनुष्याद्यैः पिशाचोरगराक्षसैः । सरीसृपाद्यैश्च नृणां जायते चाधिभौतिकः ॥ ७ ॥
 शीतवातोष्णवर्षाबुधैद्युतादिसमुद्भवः । तापो द्विजवरश्रेष्ठः कथ्यते चाधिदैविकः ॥ ८ ॥

व्यक्तेत्यादि ॥ उक्तस्यैवानुवादो गुणान्तरविध्यर्थः । अव्याहतात्मनि-अविकृतस्वरूपे ॥ ४६, ४७ ॥
 व्यक्त इति ॥ प्रकृत्यां पुरुषे लीनायामिति शेषः । तथा-तत्र स्थिते, तथाभूते पुरुषे तत्र परमात्मनि
 स्थिते । द्वयोर्गुणपक्षयपक्षे ग्रंथस्सुगमः । व्यक्त इति पुनर्लयानुवादः परमात्मनो रात्र्यादिकल्पनाविध्यर्थः ॥ ४८ ॥
 नैवेति ॥ नित्यस्य परमात्मनः इति । अत्र स्वरूपनित्यत्वस्य ब्रह्मादीनामपि साधारण्याद्विग्रहवत्त्वस्य
 नित्यत्वमभिप्रेतम्, * सदैकरूपरूपाय * इत्यादिभिर्विग्रहनित्यत्वस्य प्रतिपादनात् ॥ ४९, ५० ॥
 इति श्रीविष्णुपुराणव्याख्याने श्रीविष्णुचितीये षष्ठेऽध्यायः ॥ ४ ॥

अथ पञ्चमोऽध्यायः

॥ १, २ ॥ शिरोरोगेति ॥ प्रतिश्यायः—पीनसः । श्वयथुः—शोफः ॥ ३, ४ ॥
 कामक्रोधेति ॥ द्वेषः—अप्रीतिः । मोहो मूर्च्छा । विषादः—सत्त्वसंक्षयः । शोकः—प्रियविरहजः ।
 ईर्ष्या—परसंपदक्षमा ॥ ५-८ ॥

‘गर्भजन्मजराज्ञानमृत्युनारकजं तथा । दुःखं सहस्रशो भेदैर्भिद्यते मुनिसत्तम ॥ ९ ॥
 सुकुमारतनुर्गर्भे जन्तुर्बहुमलावृते । उल्बसंवेष्टितो भुग्नपृष्ठग्रीवास्थिसंहतिः ॥ १० ॥
 अत्यम्लकटुतीक्ष्णोष्णलवणैर्मार्तृभोजनैः । अत्यन्ततापैरत्यर्थं वर्धमानातिवेदनः ॥ ११ ॥
 प्रसारणाकुञ्चनादौ नाङ्गानां प्रभुरात्मनः । शकृन्मूत्रमहापङ्कशायी सर्वत्र पीडितः ॥ १२ ॥
 निरुच्छ्वासः सचैतन्यस्मरञ्जन्मशतान्यधः । आस्ते गर्भेऽतिदुःखेन निजकर्मनिबन्धनः ॥ १३ ॥
 जायमानः पुरीषासृङ्मूत्रशुक्लाविलाननः । प्राजापत्येन वातेन पीड्यमानास्थिबन्धनः ॥ १४ ॥
 अधोमुखो वै क्रियते प्रबलैस्सूतिमारुतैः । क्लेशान्निष्क्रान्तिमामोति जठरान्मातुरातुरः ॥ १५ ॥
 मूर्च्छामवाप्य महतीं संस्पृष्टो ब्राह्मवायुना । विज्ञानभ्रंशमामोति जातश्च मुनिसत्तम ॥ १६ ॥
 कण्टकैरिव तुन्नाङ्गः क्रकचैरिव दारितः । पूतिव्रणान्निपतितो धरण्यां क्रिमिको यथा ॥ १७ ॥
 कण्डूयनेऽपि चाशक्तः परिवर्तेऽप्यनीश्वरः । स्नानपानादिकाहारमप्यामोति परेच्छया ॥ १८ ॥
 अशुचिप्रस्तरे सुप्तः कीटदंशादिभिस्तथा । भक्ष्यमाणोऽपि नैवैषां समर्थो विनिवारणे ॥ १९ ॥
 जन्मदुःखान्यनेकानि जन्मनोऽनन्तराणि च । बालभावे यदामोति ह्याधिभौतादिकानि च ॥ २० ॥
 अज्ञानतमसाच्छन्नो मूढान्तःकरणो नरः । न जानाति कुतः कोऽहं काहं गन्ता किमात्मनः ॥ २१ ॥
 केन बन्धेन बद्धोऽहं कारणं किमकारणम् । किं कार्यं किमकार्यं वा किं वाच्यं किं च नोच्यते ॥
 को धर्मः कश्च वाऽधर्मः कस्मिन्वर्तेऽथ वा कथम् । किं कर्तव्यमकर्तव्यं किं वा किं गुणदोषवत् ॥
 एवं पशुसमैर्मूर्खैरज्ञानप्रभवं महत् । अवाप्यते नरैर्दुःखं शिशोदरपरायणैः ॥ २४ ॥

गर्भेति ॥ नारकजं—नरकजम् । * स्यान्नारकस्तु नरकः * इत्यमरः ॥ ९ ॥

सुकुमारेति ॥ उल्बम्—गर्भवेष्टनचर्म ॥ १०—१३ ॥

जायमान इति ॥ प्राजापत्येन—ब्रह्मणा नियुक्तेन गात्रसंकोचकेन, * तस्माज्ज्यायान् सगर्भः कनीयांसं सूतियोनिमजानानो हिनस्ति ब्रह्मणा हि स कृतः * इति श्रुतेः ॥ १४ ॥

अधोमुख इति ॥ सूतिमारुतैः—सूल्यैर् गर्भप्रेरकैः ॥ १५, १६ ॥

कण्टकैरिति ॥ तुन्नाङ्गः—व्यथितदेहः । पूतिव्रणात्—दुर्गन्धव्रणात् ; योनेरित्यर्थः ॥ १७—१९ ॥

जन्मेति ॥ कण्डूयनेत्यादिनोक्तानि जन्मनोऽनन्तराणि । कीटदंशादिभिः बालभावे यदामोति तदप्यनेकमिति शेषः ॥ २० ॥

कामान्धत्वादाधिक्याद्यौवने अज्ञानजं दुःखं विशिष्याह—अज्ञानेत्यादिना ॥ २१ ॥

केनेति ॥ कार्यं—कारणजन्यम् ॥ २२ ॥

को धर्म इति ॥ क्व वा—कस्मिन्वा वर्ते ? तत्सर्वं च कथमिति न जानातीति पूर्वोक्तान्वयः ॥ २३, २४ ॥

अज्ञानं तामसो भावः कार्यारम्भप्रवृत्तयः । अज्ञानिनां प्रवर्तन्ते कर्मलोपास्ततो द्विज ॥ २५ ॥
 नरकं कर्मणां लोपात्फलमाहुर्मनीषिणः । तस्मादज्ञानिनां दुःखमिह चामुत्र चोत्तमम् ॥ २६ ॥
 जराजर्जरदेहश्च शिथिलावयवः पुमान् । विचलच्छीर्णदशनो बलिस्त्रायुसिरावृतः ॥ २७ ॥
 दूरप्रनष्टनयनो व्योमान्तर्गततारकः । नासाविवरनिर्यातलोमपुञ्जश्चलद्वयः ॥ २८ ॥
 प्रकटीभूतसर्वास्थिनतपृष्ठास्थिसंहतिः । उत्सन्नजठराग्रित्वादल्पाहारोऽल्पचेष्टितः ॥ २९ ॥
 कृच्छ्राच्चङ्क्रमणोत्थानशयनासनचेष्टितः । मन्दीभवच्छ्रोत्रनेत्रस्त्रवच्छालाविलाननः ॥ ३० ॥
 अनायत्तैस्समस्तैश्च करणैर्मरणोन्मुखः । तत्क्षणेऽप्यनुभूतानामस्मर्ताऽखिलवस्तुनाम् ॥ ३१ ॥
 सकृदुच्चारिते वाक्ये समुद्रतमहाश्रमः । श्वासकाससमुद्भूतमहायासप्रजागरः ॥ ३२ ॥
 अन्येनोत्थाप्यतेऽन्येन तथा संवेद्यते जरी । भृत्यात्मपुत्रदाराणामवमानास्पदीकृतः ॥ ३३ ॥
 प्रक्षीणाखिलशौचश्च विहाराहारसस्पृहः । हास्यः परिजनस्यापि निर्विण्णाशेषबन्धवः ॥ ३४ ॥
 अनुभूतमिवान्यस्मिञ्जन्मन्यात्मविचेष्टितम् । संस्मरन्त्यौवने दीर्घं निश्चसत्यतितापितः ॥ ३५ ॥
 एवमादीनि दुःखानि जरायामनुभूय वै । मरणे यानि दुःखानि प्राप्नोति शृणु तान्यपि ॥ ३६ ॥
 श्लथद्ग्रीवाग्निहस्तोऽथ व्यासो वेपथुना भृशम् । मुहुर्ग्लानिः परवशो मुहुर्ज्ञानलवान्वितः ॥ ३७ ॥
 हिरण्यधान्यतनयभार्याभृत्यगृहादिषु । एते कथं भविष्यन्तीत्यतीव ममताकुलः ॥ ३८ ॥
 मर्मभिर्द्धिर्महारोगैः क्रकचैरिव दारुणैः । शरैरिवान्तकस्योग्रैश्छिद्यमानासुबन्धनः ॥ ३९ ॥
 परिवर्तितताराक्षो हस्तपादं मुहुः क्षिपन् । संशुष्यमाणताल्वोष्ठपुटो घुरघुरायते ॥ ४० ॥
 निरुद्धकण्ठो दोषौघैरुदानश्चासपीडितः । तापेन महता व्याप्तस्तृषा चार्त्तस्तथा क्षुधा ॥ ४१ ॥
 क्लेशादुत्क्रान्तिमाप्नोति यमकिंकरपीडितः । ततश्च यातनादेहं क्लेशेन प्रतिपद्यते ॥ ४२ ॥
 एतान्यन्यानि चोग्राणि दुःखानि मरणे नृणाम् । शृणुष्व नरकं यानि प्राप्यन्ते पुरुषैर्मृतैः ॥ ४३ ॥
 याम्यकिंकरपाशादिग्रहणं दण्डताडनम् । यमस्य दर्शनं चोग्रमुग्रमार्गविलोकनम् ॥ ४४ ॥

अज्ञानमिति ॥ अज्ञानं तामसो भावः—तामसो विकारः । तेनाज्ञानिनां तदनुगुणकार्यारम्भेषु प्रवृत्तयो भवन्ति । अतः कर्मलोपाः—वैदिककर्मलोपाः प्रवर्तन्ते ॥ २५, २६ ॥

जरेति ॥ बलिस्त्रायुशिरावृत इति । बलिस्त्वकरंगः । रक्तवहा नाडी सिरा । सैव बन्धनी स्त्रायुः ॥ २७ ॥

दूरेति ॥ दूरप्रनष्टनयनः—अधिकप्रनष्टनयनशक्तिः । व्योमान्तर्गततारकः—दृग्गोलकाकाशनिमग्नकी-
 नकः ॥ २८-३० ॥ अनायत्तरिति ॥ अनायत्तैः—प्रवृत्त्यक्षमैः ॥ ३१ ॥ सकृदिति ॥ कासः—श्लेष्मा ॥ ३२-४० ॥

निरुद्धेने ॥ दोषः—वातादिः । उदानेति । उदानः कण्ठस्थवायुः, * उरः स्थानमुदानस्य नासा-
 न्निगल्यंश्चरेत् । वाक् प्रवृत्तिप्रयत्नोर्जाबलवर्णस्पृतिप्रियः ॥ अस्य गलसंचारित्वात् । * उदानः कण्ठदेशस्थः
 इत्यमरः ॥ ४१-४४ ॥

भवालुकावह्नियन्त्रशस्त्रासिभीषणे । प्रत्येकं नरके यात्र यातना द्विज दुस्सहाः ॥ ४५ ॥
 जैः पाद्यमानानां मूषायां चापि दहताम् । कुठारैः कृत्यमानानां भूमौ चापि निखन्यताम् ॥ ४६ ॥
 श्वारोप्यमाणानां व्याघ्रवक्त्रे प्रवेश्यताम् । गृध्रैस्संभक्ष्यमाणानां द्वीपिमिश्रोपभुज्यताम् ॥ ४७ ॥
 ध्यतां तैलमध्ये च क्लिद्यतां क्षारकर्दमे । उच्चान्निपात्यमानानां क्षिप्यताम् क्षेपयन्त्रकैः ॥ ४८ ॥
 के यानि दुःखानि पापहेतूद्भवानि वै । प्राप्यन्ते नारकैर्विप्र तेषां संख्या न विद्यते ॥ ४९ ॥
 केवलं द्विजश्रेष्ठ नरके दुःखपद्धतिः । स्वर्गेऽपि पातभीतस्य क्षयिष्णोर्नास्ति निर्वृत्तिः ॥ ५० ॥
 श्व गर्भे भवति जायते च पुनःपुनः । गर्भे विलीयते भूयो जायमानोऽस्तमेति वै ॥ ५१ ॥
 तमात्रं त्रियते बालभावेऽथ यौवने । मध्यमं वा वयः प्राप्य वार्धके वाऽथ वा मृतिः ॥ ५२ ॥
 वज्रीवति तावच्च दुःखैर्नानाविधैः प्लुतः । तन्तुकारणपक्ष्मौघैरास्ते कार्पासबीजवत् ॥ ५३ ॥
 यनाशे तथोत्पत्तौ पालने च सदा नृणाम् । भवन्त्यनेकदुःखानि तथैवेष्टविपत्तिषु ॥ ५४ ॥
 त्प्रीतिकरं पुंसां वस्तु मैत्रेय जायते । तदेव दुःखवृक्षस्य बीजत्वमुपगच्छति ॥ ५५ ॥
 अत्र पुत्रमित्रार्थगृहक्षेत्रधनादिकैः । क्रियते न तथा भूरि सुखं पुंसां यथाऽसुखम् ॥ ५६ ॥
 । संसारदुःखार्कतापतापितचेतसाम् । विमुक्तिपादपच्छायामृते कुत्र सुखं नृणाम् ॥ ५७ ॥
 स त्रिविधस्यापि दुःखजातस्य वै मम । गर्भजन्मजराद्येषु स्थानेषु प्रभविष्यतः ॥ ५८ ॥
 स्तातिशयाह्लादसुखभावैकलक्षणा । भेषजं भगवत्प्राप्तिरेकान्तात्यन्तिकी मता ॥ ५९ ॥
 मात्तत्प्राप्तये यत्नः कर्तव्यः पण्डितैर्नरैः । तत्प्राप्तिहेतुर्ज्ञानं च कर्म चोक्तं महामुने ॥ ६० ॥

करंभेति ॥ भज्यमानकरंभसमवालुकाः करंभादिभीषणवस्तुमिर्युता यातनाः दुःसहाः ॥ ४५-५२ ॥

यावदिति ॥ तन्तुकारणेति । पक्ष्माणि-अंशवः ॥ ५३-५५ ॥

कलत्रेति ॥ असुखं-दुःखम् ॥ ५६-५८ ॥

निरस्तेति ॥ निरस्तातिशयाह्लादसुखभावैकलक्षणा-सुखान्तरस्यातिशयो निरस्तो येन तन्निरस्तातिशयम् ।
 रूपं सुखम् आह्लादसुखम् । आह्लादो मोहसंमेदः । सुखान्तरानुभवाक्षमत्वापादकोत्कर्षकसुखम् । भाव-
 सुखस्य दुःखनिवृत्तिरूपता व्यावर्त्यते । एवं निरतिशयाह्लादरूपसुखत्वमेव भगवत्प्राप्तिस्वरूपमित्युक्तम् ।
 ।-दुःखासंभिन्ना आत्यन्तिकी-अन्तर्मतीत्य वर्तमाना नित्या । अत्र भगवच्छब्देन प्राप्यस्य हेयप्रत्यनीकांशेष-
 गुणात्मकत्वं वक्ष्यमाणं सूचयता तत्प्राप्तेर्निरस्तातिशयेत्याद्युच्यमानं वैशिष्ट्यं प्रतिपादितम् ॥ ५९ ॥

तस्मादिति ॥ यस्माद्भगवत्प्राप्तिरेव तापत्रयनिवृत्तिहेतुः तस्मात्तत्प्राप्तये यत्नः कर्तव्यः इति, * बुद्धे
 णमिति मोक्षोपायज्ञानमविधेयमिति वदतो निरस्यति; प्राप्त्युपायं च दर्शयति-ज्ञानं च कर्म चेति । * अत्र
 साक्षात् प्राप्त्युपायः, कर्म तु तदङ्गत्वेन । न तु विपर्ययः, समुच्चयो वा । * ब्रह्मविद्यामधिष्ठाप्य, इयाज
 सुबहून् * इति हि वक्ष्यति ॥ ६० ॥

आगमोत्थं विवेकाच्च द्विधा ज्ञानं तदुच्यते । शब्दब्रह्मागममयं परं ब्रह्म विवेकजम् ॥ ६१ ॥

अन्धं तम इवाज्ञानं दीपवच्चेन्द्रियोद्भवम् । यथा सूर्यस्तथा ज्ञानं यद्विप्रैर्विवेकजम् ॥ ६२ ॥

मनुरप्याह वेदार्थं स्मृत्वा यन्मुनिसत्तम । तदेतच्छ्रूयतामत्र संबन्धे गदतो मम ॥ ६३ ॥

द्वे ब्रह्मणी वेदितव्ये शब्दब्रह्म परं च यत् । शब्दब्रह्मणि निष्णातः परं ब्रह्माधिगच्छति ॥ ६४ ॥

द्वे वै विद्ये वेदितव्ये इति चार्थवर्णी श्रुतिः । परया त्वक्षरप्राप्तिर्गवेदादिमयाऽपरा ॥ ६५ ॥

यत्तदव्यक्तमजरमचिन्त्यमजमव्ययम् । अनिर्देश्यमरूपं च पाणिपादाद्यसंयुतम् ॥ ६६ ॥

विभु सर्वगतं नित्यं भूतयोनिस्कारणम् । व्याप्य व्याप्तं यतस्सर्वं यद्वै पश्यन्ति सूरयः ॥ ६७ ॥

आचारे कर्मस्वरूपमुक्तम् । ज्ञानं द्विधा विभज्य दर्शयति—आगमोत्थमिति ॥ विवेकजं—विवेकाद्यो-
गाजन्यम् । तत्रागमोत्थं ज्ञानं शब्दब्रह्मेति, विवेकजं परब्रह्मेति च मन्वादिभिरुच्यत इत्याह—शब्दब्रह्मेति ॥ ६१ ॥

अथ ब्रह्मविषयमिदं ज्ञानद्वयं प्रशंसति, कुट्टिनिरसनाय तस्य ज्ञानद्वयस्य वैषम्यं च दर्शयति—अन्धं
तम इति ॥ अज्ञानम् आगमश्रवणात्पूर्वम् । आत्मनामविद्याख्यकर्मतिरोहितस्वरूपत्वादात्मपरमात्मयाथात्म्यस्याप-
रिज्ञानम् । अन्यथाज्ञानं वा । तच्च ज्ञानविरोधित्वादन्धं तम इव । आगमजन्यं ज्ञानं श्रोत्रेन्द्रियगृहीतागमजन्य-
त्वादिन्द्रियोद्भवमित्युच्यते । तच्चाज्ञानतमोविरोधित्वादीपवदिति । अतः आगमोत्थं ज्ञानं तमसि दीपवदन्यथाज्ञानसं-
लितमल्पं च । अथ अज्ञानतन्मूलविद्यारूपसर्वतमोनिरसनत्वात् आगमोत्थादपि विशदतमप्रत्यक्षरूपत्वाच्च विवेकजं
ज्ञानं सूर्यवदित्युच्यते ॥ ६२ ॥

उक्तेऽर्थे मनुवचनं प्रमाणमिति । मनुरीति ॥ अत्र संबन्धे—मोक्षतत्साधनसंबन्धे ॥ ६३ ॥

विद्यातः पुरुषार्थो न कर्मणा इति मनुवचनमेवोदाहरति—द्वे इति ॥ परं च यत्, ब्रह्मेति शेषः ।
शब्दब्रह्मणि—शास्त्रजन्यज्ञाने । निष्णातः—निपुणः । परं ब्रह्म—प्रत्यक्षरूपं विवेकजं ज्ञानं लभते ॥ ६४ ॥

मनुवचनमूलश्रुतिमुदाहरति—द्वे विद्ये इति ॥ विद्ये—आगमविवेकोत्थे । परया—विवेकोत्थया । अक्ष-
रस्य—परब्रह्मणः प्राप्तिः * यया तदक्षरमधिगम्यते * इति श्रुतेः । अनेन वाक्यार्थज्ञानात्कर्मणो वा मोक्षं वदन्तो
निरस्ताः । वाक्यार्थज्ञानान्मोक्षं वदतः * तच्छालैर्विप्रतिषिद्धं बुद्धे चेत् क्षेमप्रापणमिहैव न दुःखमुपलभेत * इति
सूत्रविरोधः, प्रत्यक्षविरोधश्च । अत्र प्रकरणे श्लोक्तस्यार्थस्य वेदविदप्रेसरमनुवचनप्रामाणिकादागमविवेकजपदयो-
रेकायानाद्युक्तोऽर्थो न विवक्षित इति वेदितव्यम् ॥ ६५ ॥

अथ परविद्योपास्यस्य प्राप्यभूतस्य ब्रह्मणस्वरूपमाह—यत्तदिति ॥ यथाह श्रुतिः * यत्तददेश्यम् *
इत्यादिना । श्रुतिव्यतिरिक्तैः प्रमाणैः न व्यज्यत इति अव्यक्तम्, * वेदाहमेतम् * नावेदविन्मनुते तं बृहन्तम् *
इति । अजरमजमित्यादिना षड्भावविकारराहित्यमुक्तम् । अचिन्त्यमनिर्देश्यमिति वाङ्मानसागोचरत्वम् । अरूपं—
देवमनुष्यादिरूपरहितम्; अन्यथा रूपवत्त्वश्रुत्यादिविरोधात् ॥ ६६ ॥

विभ्विति ॥ विभु—सर्वगतं नित्यं व्यापि । विभुत्वं नियन्तृत्वं वा । अकारणं—स्वयं कारणरहितम् ।
व्याप्यव्यापकरूपेणावस्थितम् सर्वं जगद्यतः । भूतयोनिरिति जीवाभिप्रायम् । अत्र परविद्याविषयस्याक्षरस्य भूतयो-
नित्वविभुत्वादिविशेषणैः परविद्या निर्गुणब्रह्मविषयेत्येतन्निरस्तं, * यद्वै पश्यन्ति * सदा पश्यन्ति * इति श्रुतेः ॥ ६७ ॥

तद्ब्रह्म तत्परं धाम तद्वचेयं मोक्षकांक्षिभिः । श्रुतिवाक्योदितं सूक्ष्मं तद्विष्णोः परमं पदम् ॥ ६८ ॥
तदेव भगवद्वाच्यं स्वरूपं परमात्मनः । वाचको भगवच्छब्दस्तस्याद्यस्याक्षयात्मनः ॥ ६९ ॥
एवं निगदितार्थस्य तत्त्वं तस्य तत्त्वतः । ज्ञायते येन तज्ज्ञानं परमन्यत्वर्यमीयम् ॥ ७० ॥
अशब्दगोचरस्यापि तस्य वै ब्रह्मणो द्विज । पूजायां भगवच्छब्दः क्रियते ह्युपचारतः ॥ ७१ ॥
शुद्धे महाविभूत्याख्ये परे ब्रह्मणि शब्दयते । मैत्रेय भगवच्छब्दस्सर्वकारणकारणे ॥ ७२ ॥
संभर्तेति तथा भर्ता भकारोऽर्थद्वयान्वितः । नेता गमयिता स्रष्टा मकारार्थस्तथा मुने ॥ ७३ ॥

तद्ब्रह्मेति ॥ धाम—तेजोमयं * तद्विष्णोः परमं पदम् * इति श्रुतिवाक्योदितं सूक्ष्मं तत्परं ब्रह्म मोक्ष-
कांक्षिभिर्व्येयम् ॥ ६८ ॥

उक्तगुणविशिष्टं तदेव ब्रह्म भगवच्छब्दवाच्यमित्याह—तदेवेति ॥ इदं च वचनं * ध्यानक्रियाम्भ्य-
भगवान् * सर्वव्यापी च भगवान् * नारायणो भगवान् प्रजापतिः, * वासुदेवाय धीमहि * ओमिह्यात्मानं
युञ्जीत * नमो रुचाय ब्राह्मणे इत्यादिवेदान्तसारोद्धाररूप * द्वादशाक्षरचिन्तका इति पूर्वमुक्तं मैत्रविशेषमभिप्रेत्यामि-
हितम् । सकलहेयप्रत्यनीककल्याणगुणात्मकं जगत्कारणं परविद्याधिगम्यमुक्तं परब्रह्मैव भगवच्छब्दवाच्यं नान्य-
दित्यवधारयति तदेवेति । मनुरपि * ततस्त्वयं भूर्भगवान् * इत्यादिना जगत्कारणमेव भगवच्छब्दवाच्यमित्याह ।
अथ ब्रह्मणस्त्वरूपगुणविभैरनन्तस्य यायात्म्यवचनसमर्थोऽयं शब्द इत्याह—वाचक इति ॥ ६९ ॥

एवमिति ॥ एवं भगवच्छब्देनाभिहितनिगदितभूतयोनित्वाद्यर्थस्य तस्य—ब्रह्मणः तत्त्वं-स्वरूपं येन—
विवेकब्रह्मज्ञानेन तत्त्वतो यद् ज्ञायते-दृश्यते, तत्पुंल्लसाक्षात्काररूपं परम् । अन्यदुद्देशतः शास्त्रजं परोक्षरूपम-
परमित्युपसंहरति ॥ ७० ॥

सर्वकारणे परे ब्रह्मणि भगवच्छब्दो मुख्यः, अन्यत्रोपचारत इति वक्ष्यन् मुक्ते तावदुपचारत इत्याह—
अशब्देति ॥ मुक्तो ह्यशब्दगोचरः, * नामरूपाद्विमुक्तः * न शब्दगोचरे यस्य, * यच्च वाचामविवक्ष्ये,
* अगोचरं वचसाम् * (इत्यादिभ्यः) उपनिषत्प्रसिद्धया । तस्येति मुक्तस्य परामर्शः । ब्रह्मत्वं च ब्रह्मसाम्यात् ।
पूजायां निमित्तभूतार्था तस्योपचारतो भगवच्छब्दः क्रियते । अस्य श्लोकस्य भगवद्विषयत्वे व्याहृतिस्त्यात् । तत्र
* शब्दोऽयं नोपचारेण त्वन्यत्र ह्युपचारतः * इत्यनन्तरं वक्ष्यमाणत्वात्, तदेव भगवद्वाच्यमित्यादेरुक्तवाच ॥ ७१ ॥

परमकारणे परे ब्रह्मणि शब्दोऽयमनुपचारतः शब्दयते इत्याह—शुद्ध इति ॥ शुद्धिः—मलप्रत्यनीकत्वम् ।
महाविभूत्याख्ये—महाविभूतिसंज्ञे । महाविभूतिर्हि ब्रह्मणः ॥ ७२ ॥

अन्यत्र मुख्यत्वासंभवज्ञापनाय भगवच्छब्दं निर्वक्ति—संभर्तेति ॥ संभरणं—प्रकृतेः कार्ययोग्यताकर-
णम् । भर्ता—स्वामी, पोषकश्च । नेता—गोप्ता । गमयिता—आत्मानं गमयिता, संहरतेत्यर्थः । स्रष्टा—आत्मानं-
मुद्रमयिता । एवं गुणेः गुण्यर्थत्वात् गत्यर्थत्वात् गमेश्व मकारो निरुक्तः । ज्ञानार्थत्वाद्वा गमेर्गकारः । * तदै-
क्षतेति संकल्परूपेक्षणस्य कर्तेत्यर्थः । गमयिता ज्ञापयितेति वा गकारः । तथा ह्येकायननिरुक्तं * म इत्ये-
तस्माद्भकाराद्भर्ता संभर्तेति द्वौ धात्वर्थौ गम्येते । ग इति पुनरस्माद्भशब्दाद्गमयिता नेता स्रष्टा परत्र गमनं वा ।
पुनरव्यय इत्यतो गः । सोऽसौ भर्तुसंभर्तुनेतृगमनवानेतद्वान् भगवानित्येव भवतीति । तथाऽयं विश्वरूपः—* य-
त्सर्वान्भगवानिह्यात्मज्ञानान्निरीक्षायति योगं गमयति तस्मादुच्यते स भगवान् * इति ॥ ७३ ॥